

समे – 12:25

<><><><><><>

### JK-ECI-Visit

भारत दे मुख् च्नुनांS आयुक्त राजीव कुमार ते च्नुनांS आयुक्त ज्ञानेश कुमार ते डॉ. सुखबीर सिंह संघु होर अज्ज जम्मू कश्मीर दे दौरे तैह्त् श्रीनगर पुज्जी गे न। इस दरान ओह् जम्मू कश्मीर च विधानसभा च्नुनाएं सरबंधी तैआरिएं दा जायजा लैडन। जम्मू कश्मीर च पिच्छले 6एं ब'रें थमां कोई च्नुनी दी सरकार नेई ऐ। च्नुनांS आयोग दी टीम बक्ख-बक्ख सियासी पार्टिएं दे नुमायंदें कन्नै गल्लबात करियै उंदे शा असैम्बली च्नुनाएं बारै प्रतिक्रिया हासल करै करदी ऐ। एह् टीम प्रदेश ते राश्ट्री पंजीकृत बक्ख-बक्ख सियासी पार्टिएं दे नुमायंदे कन्नै ते मगरा डिप्टी कमीशनरें ते एसएसपीएं कन्नै बी मलाटी करै करदी ऐ। मगरा एह् दल प्रदेश दे मुख् च्नुनांS अधिकारी, प्रदेश पुलस दे नोडल अफसर ते केन्द्री नीम फौजी बलें दे अफसरें कन्नै मलाटी करियै च्नुनां सरबंधी तैआरिएं दा जायजा लैग। आयोग मुजब, एह् दल मुख् सचिव अटल डुल्लू ते पुलस महानिदेशक आर.आर.स्वैन हुंदे कन्नै रातीं 9 बजे मलाटी करोग। जेह्दे मगरा एह् दल जम्मू लेई रवाना होग ते जम्मू च कनून नाफिज करोआने आह्लिएं बक्ख-बक्ख एजेंसिएं कन्नै मलाटी करोग। इत्थें एह् दस्सना लाजमी ऐ जे सुप्रीम कोर्ट नै च्नुनां आयोग गी पिच्छले ब'रे एह् निर्देश दित्ता हा जे जम्मू कश्मीर च 30 सितम्बर 2024 थमां पैह्ले-पैह्ले विधानसभा च्नुनांS करोआए जान।

<><><><><><>

### Prez-Foreign Visit

राश्ट्रपति द्रौपदी मुर्मू होरें आखेआ जे शिक्षा, समाजी बदलाव ते राश्ट्र निर्माण दा ज़रिया ऐ। वेलिंग्टन दे टकीना वेलिंग्टन कन्वेशन सेंटर च न्यूजीलैंड अंतराश्ट्री शिक्षा सम्मेलन गी संबोधत करदे होई राश्ट्रपति होरें आखेआ जे भारत सरकार नै देशै च शिक्षा दी गुणवत्ता च सुधार करने लेई केई गैह् पुटिटयां न। न्यूजीलैंड दे अपने दऊं दिनें दे सरकारी दौरे तैह्त् राश्ट्रपति होर अज्ज बड्डलै सवेला राजधानी वेलिंग्टन पुज्जी गेइयां। राश्ट्रपति होरें'गी रॉयल गार्ड ऑफ ऑनर कन्नै सम्मानत कीता गेआ।

<><><><><><>

## LS-Finance Bill

लोकसभा नै वित्तीय बिल 2024 गी संशोधनें कन्नै मंजूरी देई दित्ती ऐ। इस बिल कन्नै माली ब'रे 2024-25 लेई केन्द्र सरकार आस्सेआ माली प्रस्तावें गी लागू कीता जाहग। इस बिल दे पास होने दे कन्नै गै बजट दी कारवाइयां हुन पूरी होई गेदियां न। लोकसभा च इस बिल बारे चर्चा दा परता दिंदे होई वित्तमंत्री निर्मला सीतारमण होरें इस गल्लै पर जोर भरेआ जे टैक्स सरबंधी रौंS, टैक्स कनूनें ते प्रक्रियाएं गी होर मता सखल्ला बनाने ते मुख्य च तरक्की ते रोजगार गी सक्षम बनाने पर केन्द्रित ऐ। मैडिकल ते जीवन बीमा उप्पर जीएसटी गी हटाने दी बरोधी धड़े दी मंग उप्पर सीतारमण होरें आखेआ जे मैडिकल बीमा पर 18 फीसद जीएसटी हटाने दे मुद्दे दा फैसला जीएसटी काउंसल च कीता जाई सकदा ऐ। वित्त मंत्री होरें अगगे आखेआ जे पिच्छले म्हीने दी 31 तरीक तोड़ी माली ब'रे 2024-25 लेई रिकार्ड गिनतरी च 7 करोड़ 28 लख औंदन टैक्स रिटर्न दायर कीते गे, जेहड़ा पिच्छले ब'रे दे मकाबले 7.5 फीसद मता ऐ।

<><><><><><><>

## LS-DM Bill

लोकसभा च अज्ज आपदा प्रबंधन संशोधन बिल 2024 गी सोच-विचार ते पास करोआने लेई सूचिबद्ध कीता गेदा ऐ। गृह मंत्री अमित शाह होर एह बिल सदन च रक्खडन। राज्यसभा च अज्ज जम्मू-कश्मीर कयाफा बिल 2024 गी सोच-विचार ते वापस भेजने लेई सूचिबद्ध कीता गेदा ऐ।

<><><><><><><>

## JK-Amarnath Yatra

इस ब'रे श्री अमरनाथ जी दी यात्रा करने आले श्रद्धालुएं दी गिनतरी 5 लख दे आंकड़े गी पार करी गेदी ऐ। आकाशवाणी दे जम्मू संवाददाता एन. गुलशन रैना मुजब, अजे तगर 5 लख 4 जहार 966 श्रद्धालुएं बाबा बर्फानी दे दरबार च मत्था टेकी लैते दा ऐ। पिच्छले ब'रे तकरीबन साढ़े 4 लख श्रद्धालुएं श्री अमरनाथ जी दी गुफा च शिवें दे हिमलिंग रूपै दे दर्शन कीते हे। तोआई भगवान शिव ते देवी पार्वती हुंदी छड़ी स्थापना समारोह रिवायती तरी के कन्नै दखनामी अखाड़ा श्रीनगर दे अमरेश्वर मंदरै च आयोजित कीता गेआ। ताई जम्मू दे भगवती नगर आले आधार शिविर थमां अज्ज 574 श्रद्धालुएं दा इक होर जत्था 17 गडिडएं दे

काफले च सुआर होइयै सख्त सुरक्षा बंदोबस्तें हेठ घाटी लेई रवाना होआ। इंदे च 477 मर्द, 76 महिलां ते 21 साधु शामिल न। 52 दिनें तगर चलने आली एह सलाना यात्रा 29 जून गी शुरू होई ही ते 19 अगस्त गी रक्खड़ पुन्नेआ आले दिन सम्पन्न होई जाहग।

<><><><><><><>

### Budha Amarnath Yatra

पुंछ जिले च श्री बुड्डा अमरनाथ जी दी यात्रा लेई अज्ज जम्मू थमां 547 श्रद्धालुएं दा दुआ जत्था 12 गड्डिडएं दे काफिले च रवाना होआ। इंदे च 266 मर्द, 278 महिलां ते 3 बच्चे शामिल न। तोआई श्री बुड्डा अमरनाथ जी दी यात्रा दे पैहले जत्थे दा कल पुंछ च जोरदार सुआगत होआ। जिला प्रशासन, बजरंग दल, सनातन धर्म सभा, अखाड़ा कमेटी, सिविल सोसायटी ते मकामी लोकें इस जत्थे दा गर्मजोशी कन्नै सुआगत कीता। एह यात्रा 10 दिनें तगर चलोग। यात्रा दरान ज्हारां बद्धे श्रद्धालु पुंछ औंदे न।

<><><><><><><>

### ISRO – I Day

भारती अंतरिक्ष अनुसंधान संगठन – इसरो इस आजादी आहले ध्याड़े दा जशन अंतरिक्ष च धरतै दी निगरानी सरबंधी उपग्रैह गी कक्षा च स्थापित करियै मनाए। उपग्रैह गी अंतरिक्ष च भेजने लेई स्मॉल सैटेलाईट लॉन्च व्हीकल – एसएसएलवी दा इस्तेमाल कीता जाहग। इसी 15 अगस्त गी बड्डलै 9 बज्जियै 17एं मिंटे पर श्रीहरिकोटा थमां अंतरिक्ष च भेजेआ जाहग।

<><><><><><><>